

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 35)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 35)

śrīrāmacaritavarṇanam

nītassugrīvamaitrīṃ tadanu hanumatā
dundubheḥ kāyamuccaiḥ
kṣiptvāṅguṣṭhena bhūyo luluvitha yugapat
patriṇā sapta sālān |
hatvā sugrīvaghātodyatamatulabalaṃ
bāliṇaṃ vyājavṛtṭyā
varṣāvelāmanaiṣīrvirahataralita-
stvaṃ mataṅgāśramānte ॥ 1 ॥

sugrīveṇānujokṭyā sabhayamabhiyatā
vyūhitāṃ vāhinīṃ tā-
mrkṣāṇāṃ vīkṣya dikṣu drutamatha dayitā-
mārgaṇāyāvanamrām |
sandeśaṃ cāṅgulīyaṃ pavanasutakare
prādiśo modaśālī
māрге māрге mamāрге kapibhirapi tadā
tvatpriyā saprayāsaiḥ ॥ 2 ॥

tvadvārtākarnanodyadgarudurujavasam-
pātisampātivākya-
prottīrṇārṇodhirantarnagari janakajāṃ
vīkṣya datvā'ṅgulīyam |
prakṣudyodyānamakṣakṣapaṇacaṇaraṇaḥ
soḍhabandho daśāsyam

dr̥ṣṭvā pluṣṭvā ca laṅkāṃ jhaṭiti
sa hanumān mauliratnaṃ dadau te || 3 ||

tvam sugrīvāṅgadādiṣṭabala kapicamū-
cakravikrāntabhūmi-
cakro'bhikramya pārejaladhi niśicare-
ndrānujāśrīyamāṇaḥ |
tatproktāṃ śatruvārtāṃ rahasi niśamayan
prārthanāpārthyaroṣa-
prāstāgneyāstratejastrasadudadhigirā
labdhavān madhyamārgam || 4 ||

kīśairāsāntaropāhṛta girinikaraiḥ
setumādhāpya yāto
yātūnyāmardya daṃṣṭrānakhaśikhariśilā-
sālaśastraiḥ svasainyaiḥ |
vyākurvan sānujastvam samarabhuvī param
vikramaṃ śakrajetrā
vegānnāgāstrabaddhaḥ patagapatigaru-
nmārutairmocito'bhūḥ || 5 ||

saumitristvatra śaktiprahṛtigaladasu-
rvātajānītaśaila-
ghrāṇāt prāṇānupeto vyakṛṇuta kusṛti-
ślāghinaṃ meghanādam |
māyākṣobheṣu vaibhīṣaṇavacanahṛta-
stambhanaḥ kumbhakarṇaṃ
samprāptaṃ kampitorvītalamakhilacamū-
bhakṣiṇaṃ vyakṣiṇostvam || 6 ||

gr̥hṇan jambhārisampreṣitarathakavacau
 rāvaṇenābhīyuddhyan
 brahmāstreṇāsyā bhīndan galatatimabalā-
 magnīśuddhāṃ pragr̥hṇan |
 devaśreṇīvarojjīvitasamaramṛtai-
 rakṣatairṛkṣasaṅghair-
 laṅkābhartrā ca sākāṃ nijanagaramagāḥ
 sapriyaḥ puṣpakeṇa || 7 ||

prīto divyābhiṣekairayutasamadhikān
 vatsarān paryaramṣīr-
 maithilyāṃ pāpavācā śiva! śiva! kila tāṃ
 garbhīṇīmabhyahāsīḥ |
 śatrughnenārdayitvā lavaṇaniśīcaram
 prārdayaḥ sūdrapāśaṃ
 tāvadvālmīkigehe kṛtavasatirupā-
 sūta sītā sutau te || 8 ||

vālmīkestvatsutodgāpitamadhurakṛte-
 rājñayā yajñavāṭe
 sītāṃ tvayyāptukāme kṣitimaviśadasau
 tvam ca kālārthito'bhūḥ |
 hetoḥ saumitrighātī svayamatha sarayū-
 magnaniśśeṣabhṛtyaiḥ
 sākāṃ nākāṃ prayāto nijapadamagamo
 deva vaikuṇṭhamādyam || 9 ||

so'yaṃ martyāvatārastava khalu niyataṃ
 martyaśīkṣārthamevaṃ
 viśleṣārtirnirāgastyajanamapi bhavet
 kāmadharmātisaktyā |

*no cet svātmānubhūteḥ kva nu tava manaso
vikriyā cakrapāṇe
sa tvaṃ sattvaikamūrte pavanapurapate
vyādhunu vyādhitāpān || 10 ||*
